

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī |*  
*vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam*  
**|| *śrīmannārāyaṇīyam* ||**

*(daśaka - 6)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 6)

*virāḍdehasya jagadātmatvavarṇanam*

*evam caturdaśajaganmayatāṃ gatasya  
pātālamīśa tava pādatalaṃ vadanti |  
pādordhvadeśamapi deva rasātalaṃ te  
gulphadvayaṃ khalu mahātalamadbhutātman ॥ 1 ॥*

*janḡhe talātalamatho sutalaṃ ca jānū  
kiñcorubhāgayugaḷaṃ vitalātale dve |  
kṣoṇītalaṃ jaghanamambaramaṅga nābhir-  
vakṣaśca śakranilayastava cakrapāṇe ॥ 2 ॥*

*grīvā mahastava mukhaṃ ca janastapastu  
phālaṃ śirastava samastamayasya satyam |  
evam jaganmayatano jagadāścitaira-  
pyanyairnibaddhavapuṣe bhagavan namaste ॥ 3 ॥*

*tvadbrahmarandhrapadamīśvara viśvakanda  
chandāṃsi keśava ghanāstava deśapāśāḥ |  
ullāsi cilliyugaḷaṃ druhiṇasya gehaṃ  
pakṣmāṇi rātridivasau savitā ca netre ॥ 4 ॥*

*niśśeṣaviśvaracanā ca kaṭākṣamokṣaḥ  
karṇau diśo'śviyugaḷaṃ tava nāsike dve |  
lobhatrape ca bhagavannadharottaroṣṭhau  
tārāgaṇāśca daśanāḥ śamanaśca daṃṣṭrā ॥ 5 ॥*

māyā vilāśahasitaṃ śvasitaṃ samīro  
 jihvā jalaṃ vacanamīśa śakuntapañktiḥ |  
 siddhādayassvaragaṇā mukharandhramagnir-  
 devā bhujāḥ stanayugaṃ tava dharmadevaḥ || 6 ||

puṣṭhaṃ tvadharmā iha deva manassudhāṃśu-  
 ravyaktameva hṛdayāṃbujamambujākṣa |  
 kukṣissamudranivahā vasaṇaṃ tu sandhye  
 śephaḥ prajāpatirasau vṛṣaṇau ca mitraḥ || 7 ||

śroṇisthalaṃ mṛgagaṇāḥ padayornakhāste  
 hastyuṣṭrasaindhavamukhā gamanaṃ tu kālaḥ |  
 viprādivarṇabhavanaṃ vadanābjabāhu-  
 cārūruyugmacaraṇaṃ karuṇāṃbudhe te || 8 ||

saṃsāracakramayi cakradhara kriyāste  
 vīryaṃ mahāsuragaṇo'sthikulāni śailāḥ |  
 nāḍyassaritsamudayastaravaśca roma  
 jīyādidam vapuranirvacanīyamīśa || 9 ||

īdrgjaganmayavapustava karmabhājāṃ  
 karmāvasānasamaye smaraṇīyamāhuḥ |  
 tasyāntarātmavapuṣe vimalātmāne te  
 vātālayādhipa namo'stu nirundhi rogān || 10 ||

\*\*\*\*\*